

د ګلپانو اتڼ

لومړۍ شعري ټولګه

سید جیلانی جلان

Ketabton.com

www.samsoor.com

ډالۍ

خپلې گرانې او خوږې مورجانې ته ! چې مرگ يې ډېر زيات وژړولم
او اوس هم د زړه په دنياگۍ کې ژوندۍ ده او د ژوند تر وروستۍ سلگۍ پورې به په مينه ورته وایم قربان قربان ادې !
خواږه پلار جان ته ! چې خپل ژوند کې يې زما په خاطر ډيرې هلې وکړې او زما له پاره يې د ژوند ډېرې سرې تودې په
خلاصه سينه وزغملې. همدارنگه خپل ځوانيمرگ ورور سيد غني غني ته ! چې خپله تانده ځواني يې د گران هيواد په
خدمت کې د مرگ استازو ته وسپارله. درې وارو ته لوی خدای څخه د فردوس جنت هيله کوم.
ارواوې يې بنادي

مينه ناک دردونه

ژوند چې بې درده وي پيکه وي. کله چې يو څوک په ژوند کې درد احساس کړي نو هغه د ژوند په خوند او مانا پوه شي.
زه هم يو داسې څوک يم چې له درده خوندورې شيبې د شاهانو په سترو پاچاهيو هم نه ورکوم. همدامینه ناک دردونه
وو چې ماته يې د شعرتار په گوتو راکړ.
همدا سبب دی چې زما پخپلو شعرونو کې هغه درد ناک شعرونه ډېر خوښېږي، چې د ليکلو پړوخت مې ډېر وژړوي
هغوی خپل سکني ورور نه گڼم... او زه خو ځان ته چندان شاعر هم نه وایم.
هسې د دردونو ژباړه وکړم د لفظونو په جامو کې يې سره ونغاړم او ټولنې ته يې وړاندې کړم. خدای خبر چې د
لوستونکو يا اوریدونکو به خوښېږي او کنه؟ دا يو څو ساده باده شعرونو ته چې اوس مې د کتاب جامې ورواغوستې.
دا د ملگرو په ډېر ټينگار اړ شوم نو گرانو لوستونکو دا زما لومړنۍ شعري ټولگه ده، انسان نيمگړی دی، نبايي ما په
دې شعرونو کې ډېرې تېروتنې کړې وي، خو دا چې په راتلونکې کې بيا داسې تېروتنې ونه کړم، نو ماته د يو ورور په
توگه په خپلو شعرونو کې خامۍ او نيمگړتياوې، ښه او بد اړخونه را په گوته کړئ او خپل خواږه نظرونه پرې څرگند
کړئ، نور نو قضاوت تاسې ته پريږدو، دا تاسو او دا مو د گلپانو اتن.

په پښته مينه

ورور مو، جلان

۱ غبرگولی ۱۳۸۲

غزني

د درد موسيقي

خير كه غريبان يو يا كو و په سادگۍ كې ژوند
گله ! جنت بويه د ضمير په ازادۍ كې ژوند

واردۍ د طبيعت د خنديدو جانانه زور كوه
بڼه په شرنګ غږېږي د سپرليو په شپيلۍ كې ژوند

ځي وړپسې واړه ژوندي سري د اميد پر پښو
سپوږد كاي ناست د ښكلاگانو په بگۍ كې ژوند

ته زما د روح د غوتۍ شونډو كې خوږه موسكا
ته لكه هنر زما د درد په موسيقۍ كې ژوند

دا مو د حيا سمبول دی د امو د سينگار گانه
تاته لوپته كې ژوند او ماته په شپۍ كې ژوند

نن به دې جلانه غرنۍ خوی رومنتيک کړمه
کېنه چې د ژبې غوندې درکړم په خولگۍ كې ژوند

۱۳۸۵ وری ۲

اريوب ځاځي خېرمېنه

يو وجود

گرد یم که غباریم دپښوپل ته درنږدې یمه
تاپسې دخپل زړه غوندې وتې له پردې یمه

ستا خوږو خبرو ته جانانه دومره تېری یم
ته وا تلوسه د مینانو د کیسې یمه

څه ساده باده یم دومره سترېدلون کې پوه نه شوم
اوس هم شاگردۍ کې د پیمخې زمانې یمه

زه اوتنه د مینې په یوه وجود کې ژوند کوو
ته یې د ډیوې رڼا اوزه بیخ د ډیوې یمه

هسې دخپل روح خوارو اوږو باندې ورباریمه
وجلانه! سیوری د ژوندون د جنازې یمه

۱۳۸۵ مرغومی ۲۱

کابل

د زمانې بادونه

د زمزمو په اوبو مينځم مينه ناکې کيسې
لکه ياسين داسې خوږې دي د عشق پاکې کيسې

غرونه مو منځ کې دي خو غرونه به خدای ونړوي
زه کوم تاته ، ته کوه ماته ، دعا کې کيسې

په لويې کې دې جانانه څنې ښې پتوه
د زمانې بادونه هم کوي بېباکې کيسې

د ستا پر شونډو سره گلونه کيسې سرې سکروټې
زمونږ پر شونډو وينې وينې او تناکې کيسې

ستا جلان هم کله سندرو کې څه داسې وايي
لکه زلمی ناوې ته وکړي شررناکې کيسې

۱۳۸۳ کب ۱۹

اريوب ځاځي خبرمېنه

د ښکلا اينې

ته مې ژوندۍ کړې که ما خپل وجدان ته مړينه ورکړه
ستا په خاطر مې د خپل سر قاتل ته وينه ورکړه

منې! اوبو هم ترې تصوير ستا د ځوانۍ وغوښته
ما چې چينې ته ستا په نوم هينداره سپينه ورکړه

نن خو سکنې ما ښام ته ډېر خبر پېښوې ملگرو
جانان د سرو شونډو وعده له ماسپښينه ورکړه

د کایناتو د ښکلا اينې ژباړمه اوس
چې تخيل ته مې رڼا ستا له جبينه ورکړه

جلانه! دومره اسان نه دي پسرلي د څڼو
مونږه يې سيوريو ته هم غېږې غېږې مينه ورکړه

۱۳۸۳ سلواغه ۲۳

د ځاځي بابا ادبي غونډه

نکريزي

کڀنه چي شيبې دي اخريزي کرم
پاني د گلاب درته نکريزي کرم

تاومي کره له غاږي نه رڼي لپچي
پرېږده چي هينداري ماښاميزي کرم

دا ځل که په سره شري کي راغلمه
نجوني د ښاريو به غريزي کرم

خداي که مې همدا سي شرنګ کي وساتي
ډېرې زمانې به سندرېزي کرم

گرځمه جلان د ترنم پر غرو
مړي سترګې د يار چي څلوريزي کرم

۱۳۸۵

اريوب ځاځي خبر مېنه

بله وېوه

د خپل ارمان غوندي يم وړاندې ځمه شاته راشم
د جگ غره کاني شوم چې وخورم بيد يا ته راشم

زه چې خپل د ژوند د هرې فلسفې شروع کړم
په نتيجه کې يې ضرور د ستا بنکلا ته راشم

د څنورنگ چې مې شي ساز د طبيعت درو کې
د ذات اوبه شم د شپې توررگ کې سما ته راشم

لمر چې سر پورته کړي د بلې ډېوې رنگ واړوي
داسې چې زه د زړه نه ولو پر مه تاته راشم

يون مې د غشو پر سرو تکیه په خداي جلانه
مور مې هم مړه ده دعا چانه واخلم چا ته راشم؟

۱۳۸۴ تله ۱۴

افغان ادبي بهير کابل تايمني

د بنایست گلدره

سره د مخ کاسه دې له غروړه کړه
ګرانه! نن دې بیا د چا مور بوره کړه؟

ولې؟ دې وژلو د اوژلی کس
تا خو سره په مړه بڼا مار کې توره کړه

بیا د کوم بنایست گلداره وینه شوه؟
چا مې نن دا بڼی سترګه رنځوره کړه؟

بنکلي مې کړه اخ توبه مې بنکلي کړه
نن مې د خمار د پښو مزدوره کړه

سپینه اینه یې ټپي ټپي کړه
وخت چې د جلان مینه توروره کړه

۱۳۸۲ لړم ۱۰

کلیسه داره

هلمته ساینسدان د لوړ تخنیک په تار ډبره تړي
دلته گل ژبې سمندر په یوه خبره تړي

خود به د شپې پر پاسني مخ ټوله شپه رڼا وي
دنگه د لمر غوندې رڼه ټوټه له سره تړي

غرونه که هر څو لوړ شی مخه د لمر نشي نیوای
وخت څه نادان دی زولنو کې مې سندر تړي

په بنگالیو کوډو نشي دوزخ مخیه ! واوره
پېغله زمونږ کلیمه داره له ټټره تړي

د ایښې د سپین ورغوي د پرک پیڅې پسې
جلان ورک یارته د مین زړه مر غلره تړي

۱۳۸۳ چنگاښ ۲۲

کابل رشاد ادبي کره کتنه

وژني مې گام په گام

عجب کيفيت لري دا زړونه ځکه زر پتوي
خوږو ليمو کې چې گل د بخت گل د بخت نظر پتوي

خبر دی که کېناستم د ستا د لويې سيوري ته
واوري هم کله کله غېږو کې سپين غر پتوي

خوله يې په پنبو کې ده په يو چرپ زر هيندارې ژويي
اوس د جوهر و پسرلي يو جادوگر پتوي

وژني مې گام په گام خو بيا هم مينه ناک دی جانان
د سندر غاري سل عيونه يو هنر پتوي

کاره شکست کې جلان تمه د ژوندون نلري
بيړی چې ماته شي ضرور يې سمندر پتوي

۱۳۸۳ مرغومی ۱۵

کابل پوهنتون

د اوښکو ژبه

جانان چې کانی شي د غوښې له قالبه ووځي
زمونږ له سترگو نه د سپینو اوښکو ژبه ووځي

ګرانه! بیلټون دې زمانې لره پیکه کړم داسې
لکه د ځوان شاعر غزل چې بې مطلبه ووځي

چې پسې وژاړم ښه وژاړم د مه مې وشي
لکه ناروغ نه چې په یخو او بو تبه ووځي

یاغي جذ بې دې له خیالي ځوانۍ نه وښویدې
لکه تیرې تیرې لیشې له پاڅه کبه ووځي

جلانه! بیا به دې پښتون ایمان کې څه پاتې شي؟
د مینې وړانګه که د مینې له مذهبې ووځي

۱۳۸۳ زمری ۲۰

کابل

غنم رنگ ستوري

ستا د سترگو سيوري مې ليدلي دي
دوه غنم رنگ ستوري مې ليدلي دي

خه چې پر گلابو دې نن ولمانځم
ای! د بڼې پر لوري مې ليدلي دي

گرانې! د رڼا د مينارې پر سر
ستا د نامي توري مې ليدلي دي

يو شاعر غلام بل تخيل غلام
دوه تنه کمزوري مې ليدلي دي

وړې جلانه! زړه پوښتنه نه کوي
دې چم کې سر زوري مې ليدلې دي

۱۳۸۲ سلواغه ۱

کابل

د گلپانو اتن

د ښکاري نظر د تورو غشو ښکاريو
د دردو په خبر په سرو پرهاړو باريو

خو سيکې ستا د مسکالرو په زړو کې
شکر سختې غريبې کې هم مالداريو

موږ ساده يو خو په خپله سادگۍ کې
د شپږو د تارو په خبر گلداريو

مه مو وژنه د ښايست مور به کړې بوره
مونږ بچونې د سپرليو د سرداريو

په تنهاکو پښو په کانو په ازغيو
رسيدلي د سپينچکو تر بازاريو

د ديدن وړانگين لاسونه را اوږده کړه
د ارمان په گڼگونو کې ايساريو

! د گلپانو په اتن پسې جلانه
ليونې يو خپلو زړو نه راگوزاريو
۱۳۸۳ وری ۸
رشاد ادبي کره کتنه تايمني کابل

کټ مټ

ستا لیونی سترگې له سپینو کانو تور اخلي
د فلسفو خبرې ځکه دلته زور اخلي

د دیدونو مسلمانې شیبې څومره بڼې دي
زه له گلاب، گلاب، گلاب ځېنې ټکور اخلي

پرون یې تاپسې دنیا چي کړه خبرې کنه؟
سپینچکه! لمر درنه یو څو جلوي په پور اخلي

زه بې سواده یم په ټکي باندې نه پوهېږم
جانان د خولې ازمېښت هم لکه کانکور اخلي

کټ مټ جانانه! والله ستا قهر ته ورته ښکاري
د ستا جلان ځکه په غبرگو لپو اور اخلي

۱۳۸۲ لېنډۍ ۱۲

کابل

د یادونو سوداگر

نظر د مینې مې د حسن سپارې تخنوي
لکه سحر نسیم د گل شونډې پستې تخنوي

زړه را نه غواړي د پستو څڼو وږمې ملګرو
بیا مې د اوښکو په رڼو ګوتو لیمې تخنوي

ستا د یادونو سوداګر زما د تن کلي کې
اوس ښه بلد شو د زړه پټې دروازي تخنوي

که مې په ژبه وکرلې دا څه شرم نه دی
زېږوکی لمر هر ما زدینګر کې ګلدرې تخنوي

کله مسکې شي کله غونډې جلوه ګرې پیڅې
دا شو خکی نظر د چا دی؟ ایښې تخنوي

دا چې مې سترګو کې راشین شو د سکروټو گل فرش
د خوب لمن راته جلانه شو ګیرې تخنوي

۱۳۸۰ لېنډ۵

اریوب ځاځي

بنڪل يي ڪره لئو دي

ستا د مخ جلوي ڪه پيغلتوب ته رسبدلي دي
زما هم اميدونه زلمبتوب ته رسبدلي دي

چم ته د جانان چي بنايستونو غيڙي ورڪرلي
پوه شوم چي سپرلي هم مينتوب ته رسبدلي دي

پام ڪوه د شوخ نظر خاوند غصب مه شينده
دلته گريوانونه ليونتوب ته رسبدلي دي

بنڪل يي ڪره لئو دي د چا ياده تخنوه يي مه
اوس، اوس پرهارونه ايله خوب ته رسبدلي دي

هغه دي جلانه د ادب د ايينو پيڇي
خومره په هنر، هنر اريوب ته رسبدلي دي

۱۳۸۰ لم ۲۰

اريوب ځاځي خيرمپنه

يادونه. د غزل مي د شپي په خوب ڪي وويلو. ڪله چي وينس شوم ٽڪي مي ياد وو اوومي ليڪه.

لېږ له سخا ډکې

د بښتې د غاټولو بې روانې دمخ رنگ پسې
غرونه په گوندو گوندو بڼو بېرې په يو دنگ پسې

دې ته تعجب سترگې مې شوې لېږ له سخا ډکې
او بڼکې وروړې درگړه کور ته په ملنگ پسې

سرمو په تلي وي مونږ د ځان قتل غوښتونکي يو
تل گرځوو زړونه د قاتلو سترگو جنگ پسې

څه ماشوم عادت لرې له ځانه څه خبره شه
دا دې شېخ توبې ترې، دستا د بنگړو شرنګ پسې

زر شه ساقې جانه! د مودو تندي اخیستي يو
ترک زړونه موچوي خدايگو، نور د جام په کړنگ پسې

لږ تم شه جلانه يو غزل په حسن وليکه
اوس راځي ملکه د بڼايست د رباب ترنگ پسې

۱۳۸۱ وری ۴

اريوب

بابولالهي

رب چي خوري کړې په فطرت د بنيايستونو څڼې
مونږه به هم لولو هميش په نظرونو څڼې

سپړلې په شونډو له مستۍ نه بابولالهي وايي
پاسته نسيم ته اوږي را اوږي د گلونو څڼې

زاهده ته پوه شه او خداى پوه شه چې خوند نکوي؟
دا چې کړې وږې پرته دي په خالونو څڼې

پکې تصوير مې د بنکلوکې جانان لولپه شو
د خيال هيندارو کې مې شنې شوې د اورونو څڼې

لمرد شغلو په گوتو بيا د کنډو زړه تخنوي
پر زړو مو و غزیدې بيا د اميدونو څڼې

په هغه وخت راځي غوږو ته د مچکو خړپ خړپ
دا لوړ چنار چې لمبوي په گودرونو څڼې

اوس مې جلانه د شهيد ارمان مزار په پيڅو
ډيوې د وينو بلوي د پرهاړونو څڼې

۱۳۸۰ چنگاښ ۷

اريوب ځاځي خبرمپنه

بې کچې تکور

د ايينو په دښتو او وروږي او وروږي
لا پرې هغه مې شوی نه وي چې بيا نور وروږي

د لمر سپينو کو وړانگو ټولې کړئ لمنې ترېنه
هسې نه تورې شي په دې کوڅو کې تور وروږي

ملگرو لويې حوصلې کړئ د غرور کلي دی
دلته د هريوه لفظ لفظ ځنې زور وروږي

لږ پکې ونغاړه کرم چې نور مې نه ځوري
ستا د نظر تندر خو زما د زړه په کور وروږي

خدايه! دا کوم ښکلي گلونه د خدا شيندلي؟
نن مې دردونو باندې بې کچې ټکور وروږي

ټوټې ټوټې شي د جلان په وير لږلې ټنډې
هلته خاموشه خاموشي ده دلته شور وروږي

۱۳۸۲ چنگاښ ۲۸

اريوب ځاځي خير مېنه

د شیدو جام

د گلو بدرگه چې گام په گام ورسره ځي
په مست او سندريز تگ مې گلفام ورسره ځي

د مخ له ايينو نه يې گېډۍ جلوي زنگېږي؟
که پيڅه کې د سپينو شيدو جام ورسره ځي

دا دوي کوترې دي د نامعلوم جادوگر لونه
د سرو پاپيو تلو کې روغ بام ورسره ځي

دستا د کلی خوا ته چې هر څوک درځي جانانه
زمونږ له خولونه خامخا سلام ورسره ځي

اشنا چې د نازونو جامې واغوندي جلانه
دنگ غرونه د بنایست په احترام ورسره ځي

۱۳۸۱ لړم ۱۲

اريوب ځاځي خبرمېنه

خدای دې راپېښ کړه

تاپسې نظر گرځوم تا پسې زړه گرځوم
ستا په ځوانۍ پسې هروخت دوه تنه غله گرځوم

راتولومه د جانان د راتلو نښه ترې نه
د فال نیلۍ د هر سړي پر اووم پله گرځوم

بې کاره نه یمه دا هم لوی مصروفیت گنیمه
ستا په وړو وړو خبرو پسې خوله گرځوم

هسې لלו شم د سحر د بانگ نه لږ څه وړاندې
د سحر لمونځ گرانه! همیش په لمر خاته گرځوم

مینه به زړه په تانوان جلان تاوان کړي اشنا
خدای دې راپېښ کړه تاته لاس کې تیار مړه گرځوم

۱۳۸۲ لړم ۲۰

افغان ادبي بهیر کابل تیمني

زېږې

په ايښود نرگس ستا د انځور رنگ را درومي
خود به د وخت د ښايستونو تر منځ جنگ را درومي

بلا دې واخلم زېږې واخله د فطرت ښاپېرې
ستا د سندرو په ځونډې بوی د لونگ را درومي

زاهد دې وپيې تسبيح د حورو شنو خالونه
مونږ ته دا بس دي چې په لوړ غږ د جام کړنگ را درومي

هرماز ديگر زما د زړه د وينو تېرې جانان
د خپل قلنگ په غوښتو بې کچې بد رنگ را درومي

په سرو گوټکيو د جلان د زړه ټوټې ټولې کړه
د روح لاسو ته بې د مرگ د زنځير شرنګ را درومي

۱۳۸۰ د وري ۱۸

اريوب ځاځي خير مېنه

د روح کنډول

په تورو خټو مست سپرلی څومره عجب غږېږي
لکه د مینې پر کپسه د شاعر لب غږېږي

خود به له چین نه بڼا پېری را لېږي گل د خدا
د سندريز تار په زړه وړونکي ترنگ مطلب غږېږي

د مازدیگر په زېر جبین به گل، گل وکرل شي
دا ځوان گودر به اوس د نجونو په مذهب غږېږي

راځئ په مینه، مینه واورو نوراني خبرې
زما د جانان په طلايي تندي کې رب غږېږي

خدايه! سره ژبه د لمبويې پرې کوه په توره
زمونږ فردوس ته جهنم ډېر په غضب غږېږي

گستاخ باڼه د جلان روح کنډول کې مست شور کوي
لکه د پېغلو په لاسو د بنگړو ژرب غږېږي

۱۳۷۹ سلواغه د اختر ورځ

دوې همزولې پيغلې

واه واه د خدا په توره وار کوي زړه ورېږي
دا خو عجيبه د هنر کار کوي زړه ورېږي

يا د اداگانو جادوگرې جامې واغوندي
بيا خو خامخا سينې ته لار کوي زړه ورېږي

گرانه ستا اوبلن نظر چې ستا پراننگو ساز شي
لکه تود گبين له خوږو تار کوي زړه ورېږي

دوې همزولې پيغلې په يوه رنگ د يوې کوڅې
بس د شيبو سيوري ته سينگار کوي زړه ورېږي

ستا ساده جانان ساده اجل جلانه پام دې وي
کله کله يونيم خوی هونبیار کوي زړه ورېږي

۱۳۸۳ وری ۱۴

افغان ادبي بهیر تیمني کابل

غنائگره سوله

غواړم تخيل ته مې د شوخو نازو رنگ راوړم
اور شه چې غزل ته مې نوبت راوړم اهنګ راوړم

څه ساده انسان يم کشماليو پسې لاړ شمه
پوه نه شم چې بيرته راځم غيږې غيږې بنگ راوړم

بيا يوې تور پروني نغمه گرچم را خاموش کړلو
ځم د لمر مطرب نه د جلوو د رباب ترنگ راوړم

ستا د هنرمند نظرونه وروکي شان شاگرد خويم
ځکه د مين احساس ورغوي باندې چنگ راوړم

ای! وچې موسکا کې مې د وير لکيري ولوله
اوس هم انځورونه د دردونو د کړنگ راوړم

اوس چې غماز گرې سولې زړونه را ترلي دي
خدایه د خلورو گلو منع ته څنگه چنگ راوړم؟

غشی د اوبو چې مې د زړه پر غرمه وگرځي
ماتي ماتي اوبنکې د نظر د جام په څنگ راوړم

سوال کوه جلانه چې د مينې پسرلی شمه
تا ته به دعا هم د سندرو له ملنگ راوړم

۱۳۸۳ وری ۲

څوک دی؟

د گل مخ باندې اوده ښکلوکې څوک دی؟
د ښایست په لباس پټ پستوکی څوک دی؟

شغلې هم په سپینو شونډو ترینه می څښي
دا د مستو میو مست ډنډوکی څوک دی؟

دا د غوڅ زړگي پرهار باندې چې پښې ږدي
د غرور په لار روان مستوکی څوک دی؟

روح مې پروت د عزرائیل جانان په درکې
خلک وایي دا ماشوم وړوکی څوک دی؟

د مخ پرک یې د نښترو څڼې ښکل کړې
د کنډو پر سر ولاړ سپینوکی څوک دی؟

واه نظر له مې خورا شیرین شیرین شو
ای جلانه! د گبین کنډوکی څوک دی؟

۱۳۷۹ مرغومی ۲۲

اریوب ځاځي خبرمېنه

شومې شپې

مونږه ترې کړې، کړې، دې لومې لومې شپې دي
د درد لمبې زېږوي بڼې را ته مالومې شپې دي

که تورې تورې پښې بې هر خومره په شونډو بڼکل کړو
رنگ د جانان د څڼو نه راوړي څه شومې شپې دي

وايي دوه ستوري سره غېږ په غېږ شي سوال قبلېږي
ای تور پروڼې بوډی! وایه هغه کومې شپې دي؟

هغوی خو تل زموږه قتل ته لمنه وهي
هغوی چې تاسو ته پر پښو رغړي مظلومې شپې دي

زمانو ډیرې د رڼا پیڅې په خولو کې ورکړې
خو پېغلې نه شوې لا همغسې ماشومې شپې دي

تور و مه سپین بې کړم جلانه چې بې ولمانځلم
د یو چا تورې تورې سترگې هم معصومې شپې دي

۱۳۸۳ کب ۲۹

افغان ادبي بهیر تیمني کابل

بسم الله وایه

په خوله ټپه او مهین لاس چې په چمبه لگوي
دا خو گلاب زما د ژوند په گريوانه لگوي

ایې مخي مخ کې د غصې کرښې ساده جانانه
خه تور خاپونه د جنت په دیواله لگوي

منم چې ما به د جانان په نامه نه بولي ته
بیا د نظر منگولي ولي مې په زړه لگوي؟

د ترنم دا ژوبله ژبه مې راوړې ځکه
وايي چې ته پرې د موسکا خواره ډېر ښه لگوي

ته که هر څومره جامې واغوندي د ورکو شیبو
لکه هنرمې د احساس په شونډو خوله لگوي

وخت ډېر سپېره دی درنه ناز د مینې ونه لوتي
بسم الله وایه چې ښو سره بانه لگوي

هله به ښکل کړې د جلان تندی د خیال په شونډو
چې مړه ډېره د اسو پلیو پر لمبه لگوي

۱۳۸۲ کب ۳۰

رشاد ادبي کره کتنه تیمني کابل

دروند سیوری

وويشت د مرگ کانیو له کاله مولوی ورو لوبېدو
دروند سیوری د پلار مې هم خالقه له سر و لوبېدو

اوس د ژوند اغزنه کړلېچنه لار لا گرانه شوه
یوړم د تیارو گرداب له لاسه مې لمر و لوبېدو

اوبنکو مې د زغم د دېواله ډډه ورسته کړله
پوند شومه له سترگو مې روڼ اندی نظر و لوبېدو

امردی دخدای چې موراو پلاریې رانه واخیستل
زور را کوي دا په سترې غې مې خنجر و لوبېدو

داسې جلان پرمخې نسکور د درد خپېړو کړو
ته و باراني طوفان کې خړپ شو نښتر و لوبېدو

۱۳۸۵ کب ۱۰

اریوب ځاځي خبر مېنه

دگران پلار د مړینې پروخت

گهڙي گهڙي لسبي

يو خوش زاني د زانو له قطاره ووتې
گهڙي گهڙي لمبې مې له پرهاره ووتې

!د بل کهکشان غېږ کې چې جلوه جلوه شوې ستوريه
گهڙي مې له ستومان ارمان مداره ووتې

په غشو گوټي پرې شوې د بنايست د مطربانو
نغمې د تورو خټو له هرتاره ووتې

سيالۍ کې د رندانو مې جنون ونه گټلو
ژوندۍ ژوندۍ توبې مې له خماره ووتې

پيمخې زمانې چې غنم رنگې شيبې راوړې
ما ويل که د بنگ خټې له کوکناره ووتې

که ژرنده دې د پلاروي هم په وار د هر چا واروي
جلانه ليونيه ! ته له واره ووتې

۱۳۸۱ غبرگولي ۲۱

اريوب خاخي خبر مېنه

له نازه ډک فلم

اوس مې د زړه د هوسۍ مرگ ته په خيال شک تېرېږي
ستا د نظر بوخ غوړې پړانگ چې داسې شک تېرېږي

له نازه ډک فلم دې وينم د ليمو په پردو
ستا هر باڼه د ادا کار پر مټ ټوپک تېرېږي

خدايزده د کومې رڼا لپو کې ښېږې د تيارو؟
لمر مو د کلي په سرتور واوړي چابک تېرېږي

د مستانه زړه لېونۍ خندا په کټ کټ وکړي
سرو پرهارونو کې د سپينو تورو پرک تېرېږي

ديدن مې بار کړو د اميد د زلمي ولوباندې
خالقه ! خير د رقيبانو په پاتېک تېرېږي

که گستاخي نه وي يارانو د جلان پر شونډو
قافيه يې شوخه خورديف پرې ډېر نازک تېرېږي

۱۳۸۱ تله ۲

اريوب ځاځي خبرمېنه

پوستکی تور

مونږ زړونه مینه ناک لرو مونږ گورو تصویرونه
مونږ گورو په گلپانو کې د ستورو تصویرونه

مودې وشوې لیمونه مو پوستکی تور نبویدلی
ما بنامه! راوړه لږد څڼو تورو تصویرونه

راځه جانانه! ورک ورک شو نظر کې دیو بل
په نورو کې چې رنگ رنگ شي د نورو تصویرونه

د حال په ژبه وپوښته ماضي ده پرې خبره
دې چم کې ولي شوي د سر زورو تصویرونه

د خیال پرایینو د شوخ زمان له تپسه اوس هم
جلانه! گرځو د اورد سیورو تصویرونه

۱۳۸۲ کب ۲۱

رشاد کره کتنه تایمینی کابل

مهربانه شپه

سترگې په تکه سره غوسه مينځي لمبه را کوي
په ډبرينو جامو پټه ده خوله نه را کوي

د کال په شپو کې يوه شپه تر پخې شپې وروم
دا مهربانه شپه پوره د کال خواږه را کوي

جانان وعدې کوي راتلو ته يې تاله پرته ده
غشي د ځان سره ساتي تشه لينده را کوي

د ژوند په پل کې به يې وکرم ځواني په نذر
خو که جانان د ناز په لپو کې اوبه را کوي

ورباندي گران يم او په زړه کې يې ځای هم لرمه
خو بيا پرې دومره باور نلرم چې زړه را کوي

يو سور کافر به هم جلانه داسې کارونکې
لکه دا غرونه غرونه درد چې پښتانه را کوي

۱۳۸۴ وری ۱۱

کابل

د سپېڅلتوب خاطر

د درد په سرو وزرو گرځمه ټکورنلرم
لکه یتیمه مرغۍ مورنلرم مورنلرم

منم چې د نبت یمه د غره په شانې لوړ نه یمه
خو خپل ضمیر ته مې د وخت د خولې پېغورنلرم

ستا د حیا د سپېڅلتوب خاطر، خاطر کې لرم
دا چې په سپینو تورو ټوک ټوک یمه شورنلرم

ترکیب مې خپل او خیال مې خپل، غږېږو ټول په پښتو
د چا پور نه منم او زه هم په چا پورنلرم

یم بې سندرو له مودو د تخیل نغري کې
جانانه ستا د گل غوټیو سترگو اورنلرم

ها پخوانی نه یم چې غره به مې په غېږه کې وږو
جلانه اوس خو د یوې خپېرې زورنلرم

۱۳۸۴ لېږدي ۲۹

کابل



دا ،، سایل ،، څوک دی؟ په زړه کې راته ناست دی
پښتونخوا غونډې په خوله کې راته ناست دی

د نغمو پلار مستانه ،، کاروان ،، یې بولې
د سندرو شنه څنگله کې راته ناست دی

،، پسرلی ،، د تفکر فلسفې وایې
د هیندارو راڼه غره کې راته ناست دی

دا دنیا مو د پښتو بې زوره مه شه
،، درویش ،، وینې د ټنگ شمله کې راته ناست دی

اخ ،، اکبر ،، مې د زرینې مینې برج دی
د نوبت په لمر خاته کې کې راته ناست دی

انځورگر د زمانو ،، لیوال ،، مې خوښ دی
د شریعت په بڼې مټه کې راته ناست دی

د بنایست د سمندر غاړې جلان شوم
یو ړنگ بنگ د ناز خپه کې راته ناست دی

۱۳۸۴ زمری ۲۵

افغان ادبي بهیر کابل تایمې

د پښتنو حجرې

راپنګه شه پخې شپې د ديدار له پاره وي
ساړه ساړه وختونه خو د وار له پاره وي

د زړونو راكړه وركړه ده په مينه كې اړينه
په ژوند كې خو سړى پيدا د كار لپاره وي

د غم كاني راوله چې مې ژوند پرې بنايسته وي
جانانه نغرى خو د انگار له پاره وي

په تاسې كې خو ستر خلك وي سترې سرمايې
په مونږ كې خو د سر سړي د دار له پاره وي

د چپ ناستي دې څار شم څه خو ووايه جانانه
حجرې د پښتنو خو د بندار له پاره وي

په شوق يې د راتللو اوږده لار څاره جلانه
مينې سترگې تل د انتظار له پاره وي

۱۳۸۵ سلواغه ۳

شمشاد تلويزيون كابل

غوڅه زرکه

ملگرو ځکه موځوانی د مستی اور نه کوي
لارې گونگی دي قدمونه پکې شور نه کوي

د زمانو له گردابو مې رايستلی شي خو
جانان له دوو گوتو نیولی يم زور نه کوي

زه وم چې زړه مې د غرور بيرغ ته نذر کړلو
گنې وښيار خلک په جگو غرو کې کور نه کوي

زړگيه! ژويه د احساس پر شونډو سرې سکروټې
دې چم گاوندې کې څوک د سپينې خولگۍ پور نه کوي

زما رباب د ستا خاورين منگۍ د گوتو لاندې
د احساساتو ژباړې اوس په ټنگ ټکور نه کوي

جلانه! ځکه لکه غوڅه زرکه تول نه کوم
ست دخوږې مينې د مړاوو سترگو تور نه کوي

۱۳۸۵ چنگاښ ۲۸

کابل نوې کارته

تول. د زرکې په پښو خوځښت چې ډېره چټکه روانه وي

مات غمی

یاد پرې مې ډېر زیات د وړانګې پل غونډې جانان
راپېښ کړې خدایه! نن دگل غزل غونډې جانان

د زړه د مات غمي شونډې مې تل لولي ملګرو
د سترې لاروي د ورک منزل غونډې جانان

د شپې په تور بخملو انګو کې راته خاندي
د ګورو غرو په منځ کې د ځنګل غونډې جانان

چل بازی زمانې څه په خواږه کشمکش یوې
د زړه له افغانستان نه د کابل غونډې جانان

د ښار د بڼایستونو مینارې پسې نسکورې
جلانه جنتي ژوند دی شېل غونډې جانان

۱۳۸۴ غبرکولي ۲

رڼا میندې

زموږ ماشوم غږ په میرانه هر ډګروړی دی
هر چا له دې چمه په هر مهال مات سروړی دی

زموږ د کلی له اسمانه هر چا کړې ولجه
چا ترې لپو کې سپوږمۍ وږې چا لمر وړی دی

خدای خولرو یتیمې او ښکې به رڼا میندې شي
خبر دی که تورو ما ښامونو مو سحر وړی دی
اوس را ټوکېږي نیم وزري گلان دلته ځکه
یو ستمگر باد د سپرلي نه پوست وزروړی دی

د لسبو ژبه

پنجې لگوي اوس په کشماليو انگارونه
راوړي دي د وخت ځيرو سيليو انگارونه

اوس ژبې د لمبو شولې جنډې پر قبرو رپي
شيندي خاورو کې ننه په کوپړيو انگارونه

غوټۍ د تودو وينو د پرهار خوله کې وريته پري
کفن شول جنازوله د ژنکيو انگارونه

د مړې زمانې مړو زلمو پاڅون او وحدت وکړئ
ځيرې گوتې تپې پر ملاليو انگارونه

سپرغۍ چې د جلوو د پنبو له تلورا توپري
اغوستي دي د لمر سپينو کوديو انگارونه

پر کلک زنځير يې وتړل نيم ژاوندې سحرونه
بې کچې زورور شول د تروږميو انگارونه

خبر يې؟ د گلپانو موسکا وينې غورځوي
ژوولي په پستو شونډو سپرليو انگارونه

پوښتې مونو نور څله چې ژوند څه دی حالت څه دی
جانانه موږ لלו کرل په زرگيو انگارونه

۱۳۸۰ لېنډی ۲۹

د ځايي بابا ادبي غونډه

په گستاخ گلبن د سپرليو تماشي

مونږ د طبيعت پرتندي تل د وخت تندرو نه خورو
خه وکړو د شوخ نظر په جام کې سره اورو نه خورو

سر شلوو گرېوان شلوو خپېړو باندې مخ وهو
هم د ليونو په خبر تاوکړي زنځيرونه خورو

موږ ستا د گستاخ گلبن سپرليو تماشي کوو
نه له تا بڼايست ژويو او نه دې گلکڅونه خورو

هغه د توبو جنازې لارې د ژوند متونه
اوس خوبه د لپو په کنډول کې شرابونه خورو

موږ سپريخواره نه يو مطربه نغمې سازي کړه
موږ په سازونو د روحونو تصويرونه خورو

وير، د وير کيسې دي د رڼو او ښکونو په ژبو مو
مه پوښتنه موږ مه پوښتنه بس پرېږده چې خپل زړونه خورو

اوسه مطمئن زموږ هر لفظ د کانې کرښه ده
موږه ښکلي نه يو چې وعدې خور قسمونه خورو

وړاندې چې د عشق ډگر ته شو نو بيا دي دوي کيسې
يا جانان گټو يا به جلانه پرې سرونه خورو

۱۳۸۰ د لوه ۲

اريوب ځاځي خير مېنه

د ستورو کتوري

شاعر زړگي ته مې خمار د تودې مينې ورکړه
چې مروړې زمانې درته سپرلي راوړي

د شپو پر بام مې جانان ايښي گل بخملي پايې
د سپينو ستورو کتوري نه به غمي راوړي

که نه يې زړه کې مې يې گرانه پښتنو کې رواج
مړي قبرو ته وړي واپس ترېنه پټکي راوړي

ته چې پروته شوې په مټو مې خاپوړې کوې
زما شری به هم د سرو گلو ځونډي راوړي

د بنگاوو د ياغيستان ډېوې به لا مستې شي
که د خيرنو رڼاگانو رنگ زړگي راوړي

اه دنگ جلان دې په چاکو پرې شوې پانه بوله
د بېوسۍ سيلۍ يې يو خوال خوال وړي راوړي

۱۳۸۴ مرغومی ۱۳

افغان ادبي بهير کابل تيمني

د پښو ښکالو

څه شوه خالقه څه شوه څه شوه پڼگه بڼگه وړانگه
نن مې په زړه باندې بيا اوري هغه دنگه وړانگه

د پښو ښکالو ته يې تر سپين سحره وينس اوسيدم
بيگاه ونه گرځيده ستورو باندې چنگه وړانگه

ښايي د لمر له پا چاهۍ يې ورته زېرى راوړ
بيا د کابل له اوږو تاو شوله قشنگه وړانگه

داچې د خنډ رنگ ټومبمه درنا پر تندي
ملگرو ډېره مې خوښېږي غنم رنگه وړانگه

اوس د ځوانۍ ولولې پيو د بيلتون په تارو
د زړو د بام څخه مو والوته خوشرنگه وړانگه

دابه ترڅو د اشارو په ژبه رمز غږوي
خالقه ! تاکړه خبر بوله دغه گونگه وړانگه

د غرور خلي څه نظر پرې د کرم ونکړو
گنې څو ځله يې له پښو تاو شوه ملنگه وړانگه

۱۳۸۰ کب ۱۲

اريوب ځاځي خير مېنه

غزل

گلله! تاوده ساړه وختونه تا ته یاد دي کنه؟
د فطرتونو اتڼونه تا ته یاد دي کنه؟

چې د تاوکړو جذبو غېږ کې به لمبه لمبه شو
ها! غوړیدلي گلکڅونه تا ته یاد دي کنه؟

د عشق ملکو به چې راوړې جنت گرې شیبې
مست محفلونه ربابونه تا ته یاد دي کنه؟

د روح گلدان کې به لלו شو پیڅي پیڅې خمار
په توبو را به غله جامونه تا ته یاد دي کنه؟

مچکو خړپ به له بنایست نه ترنم جوړه وو
د خوږو مینو تصویرونه تا ته یاد دي کنه؟

د لمر شغلو به د کنډو پر ټټیرو تپلو
د شنه نښتر کاره لاسونه تا ته یاد دي کنه؟

زېږ مازدیگر به د چینې پرمخ شو شاولې واولې
شول په نڅا به چنارونه تا ته یاد دي کنه؟

نظر به هم نظر کېلیچ باندې تیندک خوړلو
ډېر پکې مات شول تنکي زړونه تا ته یاد دي کنه؟

۱۳۸۰ زمری ۱۹

خبر مېنه

د خلی د غونډۍ په سر

د گلپانو پانې

رنگ د محبت په شیبو پروت بڼه دی
خه سرور په وینو جذبو پروت بڼه دی

للمې چې د زړونو کړي خړوب خړوب
منځ دې د بنایسته پراو بو پروت بڼه دی

غېږ کې د شوگیر او سم په سرو سترگو
خوب مې د موسکا په تمبو پروت بڼه دی

ستا پر سر پروندۍ د گلپانو بڼه
زما پر سر خادر د لمبو پروت بڼه دی

را د نرگسي میو پیالې ساقي
پرېږده زاهد جان په توبو پروت بڼه دی

خوږ خوږ چې جلانه شي خاموش ماحول
غږ، غږ د تپو په چمبو پروت بڼه دی

۱۳۸۱ وری ۱۸

اریوب ځاځي خیرمېنه

ارمان تنده

خاورې ايرې شوم د الفت له ژونده پاتې شومه
چې بې جانانه شومه څه بې خونده پاتې شومه

د ديدنونو پراوې مې شونډې نه شوې لمدې
د ارمان تنده ومه تنده تنده پاتې شومه

سنگين پولاد وم په پلکونو به هم نه ماتېدم
يو ځل چې مات شوم نو بيا بې پيونده پاتې شومه

نن بې لمن ته توېدم زمانې پرې نه ښودم
بې اسرې او ښکته وم ليمو کې بنده پاتې شومه

را نه خوښي د ژوند يو دوو وښيارو سترگو يوره
زه ليوڼی جلان د غم پر دنده پاتې شومه

در مات شوی یم

کله چې زه د عشق په ذات شوی یم
له هغې ورځې نه میرات شوی یم

د هر ارمان له جنازې نه چاپېر
هروختې وېش په څېر د سقات شوی یم

اوس دې د سترگو سپپارو کې اوسم
د ليوڼۍ مينې ايات شوی یم

راشه چې غبرگ زړونه کړو غاړه غړۍ
ګراني! را ماته شه در مات شوی یم

د کبرو څڼو پستی پښې

مین احساس شوم د نغمو پښو ته په رمز غږېږم
ته وا د ژوند د گلکڅو په پښو ته په رمز غږېږم

خود به غرور خولې لگوي ستا د بنایست پر شونډو
ستا د کبرو څڼو پستو پښو ته په رمز غږېږم

نازک خیال راوستم په خوند خوند د ساحل غیږې ته
لکه شنه څانگه د څپو پښو ته په رمز غږېږم

گونگه چمبه وم د پیغلوتو په لاس ورغلمه
خود به بې دریغه د تپو په پښو ته په رمز غږېږم

ترینه مانا د ستا د نوم د پاکو تورو پوښتم
لکه نظر د ایینو پښو ته په رمز غږېږم

جلانه وخت چې په گلکرو شیبو وتپلم
پښتون غزل شوم د پښتو پښو ته په رمز غږېږم

۱۳۸۰ ته ۱۲

اریوب ځایي خیر مېنه

وړانگين مړوند

پر دښته د اميد مو کور کړنگ را ولويدو
دامن په پسته لمن کې جنگ را ولويدو

د خولې د هر پوکي نه يې خنجر د اجل خغلي
د کورانگر ته دا رنگې بدرنگ را ولويدو

د لمر زرينې پيغلي له وړانگين مړوند نه اوس اوس
په خلي د ايوو بنگرې شرنگ را ولويدو

دا چارانه پستو کې غوندې تور په ولجه يو وړو؟
په لپو د ليمو مې سپينچک رنگ را ولويدو

گلدان ته مې د زړه د سيلۍ غبرې نه يو بوتې
جلانه کشمالۍ دې او که بنگ را ولويدو؟

۱۳۸۰ د لړم ۲۳

اريوب ځاځي

د اړيوب غونډې جانانه

د پڅي شپي خواږه خوب غونډې جانانه
وخ در څار د مينتوب غونډې جانانه

چا نوي مي خيال په تا پسې تور کاني
د شري د ساده توب غونډې جانانه

د لمبه لمبه زرگي دي را نه غواړي
د اوبو د مهينتوب غونډې جانانه

د عقلونو فلسفي در نه قربان شه
د ځوانۍ د ليونتوب غونډې جانانه

جلان مرمه پسرلي ته مي زړه كيږي
غيره را کړه د آريوب غونډې جانانه

۱۳۸۳ د لو ۸

هله پيشه کي مې نيسه

څنې لويشه اوبه را کره د قاتلې تندې شور شوم
ته د شنو د بنتو سپرلی شوې زه د وچو غنو اور شوم

شوځ نظر دې گل پلوې د وړيتې مينې نشان کړم
بنايي اوس پاک مسلمان شوم بنايي رگ رگ کي دې خور شوم

هله پيشه کي مې نيسه چې تويېرېمه جانانه
د شلېدلې ايښې غوندې د پرې وړانگو انځور شوم

اوس مې وړي پر کړلېچونو خدايزده کوم گړنگ مې و خوري؟
اوس د باد پر اوږو سپور شوم اوس د ماتې پانې ورور شوم

لکه دنگ سپين غرياغي وم خو بس ستا د بنايست پښوته
لکه څلې د مرو خاورو دا څه چل و؟ درن سکور شوم

اوس دې گرد پاکوم گرانه له گلچين گلچين نظر نه
د ليمونه لږ څه پاسه د بنو لاندې دې تور شوم

ځان کړمه ځان رېبمه عجيبه غوندې جلان يم
اوس د خپلو جذبو فصل اوس د خپلو جذبو لور شوم

۱۳۸۳ وږی ۲۸

اريوب ځاځي خير مېنه

تورې ګوتې

ځان ساته گل څانګې د تور وخت د اور لمبه دې خوري
ګرځي هره لار باندې د وږي نظر غله دې خوري

لا د تور وږميو تورې ګوتې دلته وينې دي
ورو راځه سحره هسې نه چې رانه وه دې خوري

پام دې دی مغروره خپل غرور دې زيږوي نېسرې
تا چې خوري نو خپلې شوې سترګې شوخ بانه دې خوري

ستا څه دي رقيبېه! يار زما او زه د يار يمه
مينه خوزمونږ ده ضرورت څه دی چې زړه دې خوري

ای! د تورې د بڼې پاچا تور لیوان دې خوشي کړل
ستا انصاف هم دا دی چې رمې دې خوري شپانه دې خوري

ټول کړه د جلان خیاله د بڼکلي جزیرې پیڅې
شور کوي د تور سمندرګي څېړه خپه دې خوري

۱۳۸۰ لړم ۱۴

اریوب ځاځي خیرمېنه

غڙمي ورک دې

غږمي ورک دې مورې مورې ستړې غږپه چا وکړم؟
اخ په خداي نيمگړي شوم نيمگړي غږپه چا وکړم؟

ای ادکې! ووايه بچيه راته ووايه
اوبنکې اوبنکې زړه مې دې راوړي غږپه چا وکړم؟

خوله د بنسیرازی مې په ډبرود وخت ماته شوه
مینه مینه ژوند مې اوبو وړي غږپه چا وکړم؟

ژوند مې له یاغی خوانی نه خلی د ایرو جوړ کړو
ډیریم طبع خړی طبع خړی غږپه چا وکړم؟

بیایې مې جلانه! اندیښنې د ژړا غرونو ته
ستونی کې مې پروت د سلگو پړی غږپه چا وکړم؟

۱۳۸۳

اریوب ځاځي خیر مېنه
د خوږې مورجاني د مړینې په وخت

په دې نه هم نه پوهیږم ؟

څه د سرو سلگیو وخت دی چې ترکیبونه وریټېږم
د لوګي سکني ورور شوم د لمبو په سرګډېږم

ته مې هم په صبر لمانځې زه هم صبر صبر غواړم
دا چې نه درنه صبرېږم په دې زه هم نه پوهېږم ؟

په شیبه شیبه قاتل یې پېژنم دې پېژنې ځان
ته مې وژنې زه ځان وژنم خو دا ولې نه مړ کېږم ؟

دا مې لویه سرمایه ده د دردونو د ژوندون
د خپل مات ارمان په پښو کې اوده کېږم بیدارېږم

دا بایللی بخت جلانه د مالګین صابونه لار شوه
پرې غورځېږم پاڅېږم او چې پاڅېږم غورځېږم

۱۳۸۳ کب ۱۱

کابل ازادی ریډیو

غزل

درد مې د فن جامې اغوستي غزل خوان دی
اوس مې زړه دیوه حسن ترجمان دی

ټول بدن يې دستم د کفر کور شو
يو ليمو کې يې نظر ناست مسلمان دی

په خوږو پستو کيسو کې زمونږ مرگ دی
اخ د سرو غشو باران زمونږ درمان دی

د يو چا مرگ کلی دارنگې خاموش کړ
ته به وايې چې يو چولی بيابان دی

لټوم دې د گوتکيو په کوټو کې
ستا لاسو کې پرون ورک را نه گريوان دی

اوسو يې د زړه غټه منځ کې جلانه
وا جانان پر موبه گران لکه ايمان دی

۱۳۸۳ سرطان ۲۸

کابل کلاچه

غزل

خومره په نازد زړو پر بام ځي چې راونه غورځي
جيني! كمكۍ يې په سترگام ځي چې راونه غورځي

مخ په مړوند كله پتېږي په دې ښه پوهېږم
ته خپل مين ته په سلام ځي چې راونه غورځي

د ځوانۍ نوى اور دې زړه د لمس په شگړولي
كه داومو شيد و تر جام ځي چې راونه غورځي

نن د زيارت نغرى بيا غواړي د نذر ډوډۍ
ته د جمعې په شپه مدام ځي چې راونه غورځي

ها ليونى جلان په مينې پسې ځان مړكوي
هله به ته ډېره پر بام ځي چې راونه غورځي

۱۳۸۵ لىندى ۲۱

شمشاد تلويزيون كابل

پښتو

ټول بدن د غوښې خو د زړه غوښه خو غوښه ده
ژبې خو دي ډېرې خو پښتو مې ډېره خوښه ده

دې ته سور غرور هم گونډه ماتې شي سجدې کوي
دا د پسرلي شړۍ د لمر پر اوږو څښه ده

وخت څومره ساده دی چې ټپې مو په رسي تړي
چا پر شگورېگو د درياب نيولې مخه ده

ماترې د زړگي جنت جنت کابل جوغي راوړو
دا بره کوڅه خوراوتلې له دوزخه ده

هوډ دي د قاتلې تندې مات شو چې حلال دي کړم
څنگه ده جانانه اوس دي اور اور سينه يڅه ده؟

نن خو بې د ځنډو په پستو گوتو کې ماته کړه
ستا جلان د ستا لمن کې پروت لکه شنه پخه ده

۱۳۸۴

کندهار د هوتکليانو د غورځنگ ۳۰۰ مه کليزه

پخه (پاڼه)

په قافيه کې د (بس) او (خ) د نه مراعتولو له کبله بڅښنه غواړم

زرینې شگې

لکه انار چې ناوې وار کړي په دیوال مات شي
داسې مې ستا د ښو سیوري لاندې خیال مات شي

د سپیدو ستوري د اجدو په زور خولې په خولې کړم
چې ستا د نوم تر کلي راشم رانه فال مات شي

پام کوه ډېر ډېر د حیا پر سپیڅلتوب چېرې نه
پېغلې هیندارې نه تصویر ستا د جمال مات شي

لکه د غرو پر سر چې باد کې باراني خپې وي
کله دې داسې په درنو څڼو کې شال مات شي

بیا به د اوو چینو زرينې شگې څوک پخې کړي؟
که د یار سترگو نه د کوډو تور بنگال مات شي

جلان دې دارنگې پیکه کړم پښتانه ضمیر ته
لکه نقاد نه چې منطقو کې مثال مات شي

۱۳۸۵ وری ۱۳

افغان ادبي بهیر کابل تیمني

انځوريز ورغوي

ای! راته وگوره په سترگو کې دې ستوري ژباړم
د لوی ښایست د خوږې ژبې نه خو توري ژباړم

د پسرلي خوږې سیلۍ ترې لوپته جگه کړه
د یار د څڼو ماښامیز ماښامیز سیوري ژباړم

لته څلور جهان زور د لیونۍ مینې دی
هغه دوه کوره د غونډۍ پر سر چې گوري ژباړم

د کایناتو د ښکال وو انځوریز ورغوي
د طبیعت په ایښو کې مې چې ښوري ژباړم

د درد پر سرو پاڼو چې کارمه جالنه کړنې
ارماني ژوند په احساساتو له هر لوري ژباړم

۱۳۸۴ سلواغه ۲۸

کابل افغان ادبي بهیر

غزل

لمر به له گريوان نيسم د پښو پورې به غر کړمه
گورې به چې څنگه لاس په لوړو باندې بر کړمه

هله دې زه و مرم چې ټيکړی مې د خوږې پښتو
بس چې د ستورو زمانو ته ورپسر کړمه

وخته! د هنر په تماشو کې به مې وستايې
يار چې گوره گوره کړم او زه ځان مرور کړمه

هله به بې زړه ته زور د مينې لاره ومومي
زير زير انگي چې بې پر شونډو بختور کړه

و جلانه! ډيرې جنکۍ به ليونۍ کړمه
زه چې شرې واغوندم اتني ته متې ور کړمه

۱۳۸۵ چنگاښ ۲۵

شمشاد تيلويزيون کابل

غزل

له کاني جوړه کړي هينداره پوخ کمال هم لري
د غرو شول بدل شاعر مې داسې خيال هم لري

بلا دې واخلمه اشنا د زمانو قاتلان
که سر کې کبر گرځوي پښو کې زوال هم لري

د جمعي لمونځ څنگه په دې کلي کې نه دی روا؟
ملا نه واخله تر دې پورې چې کلال هم لري

د چاپه څيرو گربوانو پسې په کټ کټ خندل
تا ته به ډېر خوند در کوي مگر وبال هم لري

دا ځل مې داسې د سندور پېغله وموندله
چې د بنایست تر څنگ پر ځنډو زرین شال هم لري

د زړه درې نه مې تیارې نه پاکوي جالانه
گنې په بڼې لاس کې د وړانگو سپین د سمال هم لري

۱۳۸۲ سلواغه ۲۴

کابل گلاجه

بغاوت

مینه زرینه وړانگه بولم دفطرت دکاله
 زه په ښکالمین مدام ښکالته ژوند تېروم
 که څوک مې تور داغ لگوي پرلن باک یې نشته
 دانسانیت د فلسفې رڼاته ژوند تېروم

نورمې جذبې د عالمی وختونه نه قبلوي
 نور د بې ځایه حوصلو لړۍ شلوم زمانې
 د خاموشۍ د پردو شاته اوښکې نه تویوم
 نور په خندا خندا ضمیر په چارو وړم زمانې

د بې گناه ملالو سترگو پسرلیز رنگونه
 نور د دردونو په خیرنو پاڼو نه لیکمه
 د چاد مینې تر شاه پاکې مینه ناکې هیلې
 د تورو کاڼو قاتلیز محیط ته نه ژباړمه

که لمر راڅیږي له بل لوري بس راوډې څیږي
 نور د هیندارو پیروي کاڼو ته نه منمه
 شپې دې دا خپلې زورورې سترگې ښې برنډې کړي
 خوتورې پښې یې د سحر پر پاڼو نه منمه

څوک چې معصومې خندا گانې په ژړا اړوي
 زه یې د ښمن د صمیمیت او محبت گنمه
 دوی د ژوندون د نزاکت په مانا نه پوهېږي
 بس الرویان یې د ظلمت او د وحشت گنمه

چې د حيا او شرم نوم الندي يې پټ تېروي
 ددې ټولنې بې مانې منفي رازونه سپرم
 د زور او واک په تور قالب کې بې چې څه بند کړي
 نور يې نړۍ ته دا جاهل جاهل کارونه سپرم

دا چې په منځ د عاطفو کې لکه اور ولاړ دی
 توکل په خدای د خدای په زور د غرور غراړوم
 نور د پښتو جام کې اوبه د رواجونو نه څښم
 نور د سپېڅلي بغاوت شراب په سراړوم

۱۳۸۵ لمر ۱۲

شمشاد تلویزیون کابل

په اوبو کې رانجه

ته خو شاعره د طبیعت شاعره
 ته له خپل ځانه ناخبره ولې؟
 لکه رڼه هینداره
 د مخ پر پاڼو دې سندرې قدرتي کښلې
 لکه لونگ وي په نکریزو لاندې
 ای! د طبیعت شاعري!
 د یوې خوږې شاعرۍ بوی دې له ځوانۍ الوزي
 ته د ښایست لباس کې
 ځانگړې سبک لري
 که خپه کېږې نه یو خواست کومه
 د ځان په گټه نه د ستا په گټه
 راشه کتاب د دې سندرو چاپ کړه
 گراني پوهېږې کنه؟
 د شاعري خود شاعر نه د عوام حق دی

کنجوسي مه کوه حق ورسوه
 د زړونو ژبې ته خدمت وکوه
 د ارمانونو د لوستونکو سترگې
 اوبه اوبه کړه تندې وټنښتوه
 ای د طبیعت شاعري!
 ته پرې هېڅ څه له ځانه مه ورکوه
 د چاپ مالي لگښت يې زه اخلمه
 زه هم غريب يم چندان وس نلرم
 خو د ځوانۍ سيکې پرېمانه لرم
 خومره چې وړې درسره يويې سه خپل کار پرې وکړه
 ای د طبیعت شاعري!
 زه يوه پته درکړم
 د وفابنار کې
 د هيلو چم کې
 او بيا په بني اړخ کې د ميني په نوم
 په کتاب ځای کې دې سندرې چاپ کړه
 گوره کمپوز يې نکړې
 د مخ پر پاڼو دې سندرې فطرتي کمپوز دي
 هم په کتاب د زمانې سريزه ونه ليکې
 ځکه کتاب باندې سريزه اوس څوک نه خوښوي
 خو
 دغه يوه خبره ياده لره
 چې د پښتۍ انځور يې
 د يوې تازه شني زرغونې وکاره
 ځکه چې شنه زرغونه
 په رنگارنگ لباس کې ډېر څه لري
 د کتاب نوم دې کېږده
 گرانې!
 اوبو کې رانجه.

۱۳۸۳ چنگاښ ۲۸

کيله

زما د شپې زما د شملي په سر کې سره ګلابه
زما په مينه کې روان خپه خپه ګلابه

ما د هيندارو په اوبو کې ستا نظر بلوه
ما د سندرو په خوږو شرابو ډېر لمانځلې
ما دې ښکالو ته بدرگه له ترنمه راوړه
ما د هنر د خوږو خنډونګ کې هم پېيلې
د يو خواږه احساس پر ژبه لکه نوم د جانان
په خداي چې ګرانه ما خو ته کرلې ته کرلې
د پښتني عادت له مخې مې غېږ پرانستله
ما د نښترو او د غرونو شاعرو بللې
څنگه دې مخ د مرور سپرلي په خپرواړاوه
خدايزده د کومې زوروي ښکال رنگ يوړې؟
له ټولنيزه محبته دې الس و مه خېږه
د ځان ځانۍ په لور د کومې ادا شرنګ يوړې؟
سندرېز غږ دې د چمبې په شاتته شور نه کوي
ښايي اشنا د زمانې د غرور زنگ يوړې
مستا نه! اوس دې د حسينو جامې هم اغوستي
رنگ د نکريزو که خواږه بوی د لونګ يوړې؟

ګرانه! ته ګرم نه يې چې زه چاته الس وغځوم
لاس مې پرې کېږي په مړوند کې څوک مې لاس نه نيسي
زما د ځان غوندې جانان هم ما د ژوند لاره کې
له پښو ونيسي له غوږ څخه مې پاس نه نيسي
هو دادې حق دی چې مې زړه د اور په کانيو ولې
څوک چې ښيښې پرې کوي غلې پرې الماس نه نيسي
د بخت په تورو ګردابونو کې مې ساه بنده ده
د ژوند کتونکي مې نظر نيسي احساس نه نيسي

منم چې زه به په سندرو کې څه نلرمه
د تخيل په مينارو به لاس بری نلرم
خو ما د مينې جانانه پېغله چينه و بوله
څه که او بو ته د چا لپو کې منگی نلرم
که څوک مې ځوانې هيلې رېبې لکه شنه فصلونه
کو مې کينې ته په سينه کې گرانه ځای نلرم
عمر دې گل مه شه شاعره گلله گل واوسې
زه په خپل ژوند کې بې د مينې بل کوم شی نه لرم

۱۳۸۵ وږی ۱۳

د شمشاد تلویزیون کابل

دلر جامې

عجیب قاتل دی

عجیب هنر کوي

دلر جامې واغوندي

را نه چاپېر تاوېري

د ژوند ځوانۍ نه مې

د مينې سيوري

په رڼا ماتوي

۱۳۸۲ / ۱۱ / ۵

کابل وزير محمد اکبر خان مېنه

وریتہ غنم

سلام سلام په ډېره مينه سلام
 د نوي کال دې مبارک شه گلې
 د پسرلي په شان ته شين ټيکړی دې
 په گلورينو وړانگو ډک شه گلې
 زه چې سحر له خوبه پاڅيد مه
 ما د لمانځه نه پس ياسين ولوسته
 تا ته مې ډېرې دعاگانې وکړې
 خوږو خوږو هيلو امين ولوسته
 سړکال خو کال په جم او جوش کې راغی
 څنگه دي ستا د طبعيت گلدرې؟
 ژوند به د مينې ساز کې ونځوي؟
 د خوږ نظر جنت جنت گلدرې
 نن فولکلوريک روايت وکاروه
 نن دې دښې سترگې کجل بدل کړه
 د زمانې په کړليچونو باندې
 ښايست لمبه کړه ناز پر گل بدل کړه
 څنې دې ځوانې اداگانې کوي
 ښايي هنر دې په زړگي ژوند کوي
 په سرو لاسو کې د غميو گوتې
 دا کليوال عادت دې ډېر خوند کوي
 پام کوه ډېر د وخت له وړيو سترگو
 په هر څپک څپک سپيره ورېږي
 سپېلني ډېر دود کړه زيارت ته چې ځې
 د چا پر چا ښه ځواني نه لورېږي
 هو! رانه هېر و و دا په ډېره منه
 يو څه مې تاته ليوڼۍ راوړي
 د خرڅادر په خره پيشکه کې مې
 وریته غنم درته ډالۍ راوړي

۱۳۸۵ وری ۱

زما خوږې مورجانې ته :

هغه

هاغه پورې شين بخونه غونډۍ گوري!
 چارچاپېره ترېنه شنې ونې ولاړې
 هلته پروت زما ارمان زما جنت دی
 بام د مینې ته د زړه ستني ولاړې
 چې د سرو شنو مرغیو سیل پرې گرځي
 د خوږ لفظو او ازونو پرې اتني دی
 پستور پرې له شینکي اسمانه اوري
 د قدرت د رحمتونو پرې اتني دی
 هغه شنه جنډه چې رپي نري باد ته
 پرې لیکلې مې سپېڅلې کلیمه ده
 ها زما د خوږې مینې سرچینه ده
 د ژوندون د تصویرونو اینه ده
 هغه دوی شناختې او خلی چې ښکارېږي.
 په وړو وړو زرینو شگورنگ دی
 چې د ژوند د وړېمو ساز کې یې زه ساز کړم
 ها، گالې هلته د مرگ کړۍ کې زنگ دی
 رانه الړه ته واخوب کې مې ساه لاړه
 د ژړا د غرونو سرته یې یاغي کړم
 اوس چین د یوې زرینې شاعرۍ شوم
 د دردونو په سندرو یې غني کړم
 د جمعې په شپه خو خامخا ورځمه
 پاکه مینه یې په مینه مینه وایم
 ایښې پرې د رڼو او ښکو کرمه
 د یاسین په زمزمو یې خدای ته ستایم.

۱۳۸۴ سلواغه ۹

د لوی اختر ورځ

دگل پانې

نن يو گل خېرمه
ملگرو دارنگې گل
بال گلپانې لري
يوه گلپانه نوراني
سپوږمۍ ده
د دې گلپانې په سرتورې کړنې
يو سندريزه غونډې رنگ لري
نغمه نغمه ده
دوې گلپانې يې دوزخ زېږوي
دوې گلپانې يې جنت زېږوي
او دوې گلپانې يې کوثر زېږوي
بله گلپانه د بنايست غونډه کي
بله گلپانه يې ملکه د ژوند
هم يوه بله گرد کي گلپانه
چې پر تير يې يو وړانگين تپي دی
خواته يې دوې گلپانې نورې
اخ لکه د عشق جامونه
هم له دې کله دوې گلپانې خوړند
په يوه رنگ دي خو گلپانې جدا
لکه د لمړيوه طالبي وړانگه
چې په اوبو کې له هيندارې نه مچکې واخلي

۱۳۸۲ وری ۲۰

اريوب ځاځي خيرمېنه

جهانونه منزلونه

ږوند خو نه يې نه نه ږوند مه شې جانانه
په السو کې مې کلپونه دي جانانه
په ليمو کې مې دوه نيم کتابه لوست دي
په احساس کې مې اورونه دي جانانه

د قتلونو غبارونه ترې چا پير دي
د جذبو په اتڼونو خنجر ګډ دی
چې د مينې سرې پټۍ وې پرې ترلې
اوس پر هغو ارمانونو خنجر ګډ دی

ډبرينو غشو ژبې دي ايستلي
زمانو کرلې د زړونو چينې وچې
غېږې غېږې خپې نه شي کينسوی سر ته
د خوږو خوږو خوبونو چينې وچې

د سکروټو فرش خپک په خپک خور دی
په تناکو په زگيرويو کې مو ژوند دی
جهانونه منزلونه مو تر منځه
د بيلتون په سرو کې مو ژوند دی

د مو سکا ګلدارې بې کچې خپه دي
د باران له ترنم نه مروړې
دردوونکي غږ ته يې نشته ځوابونه
بتخانې دې له صنم نه مروړې

نو د زړه د غوښتو خوله مې ده پرانستې
د خوږې مينې سيندونه پکې مينځه
موده وشوه تخيل مې پيکه شوی
د نظر د مالګو غرونه پکې مينځه

۱۳۸۳ کب ۹

لـبـه

شپه که هر خومره
دتیارو تي
د شیبو جام ته لوشي
تي به وي تور
زیږوي سپینې شیدې
پوهیږې؟
سپینې شیدې
د رڼا یې نښه ده

۱۳۸۳ وری ۳

کابل گلاچه

زما ځواني مرگ ورور

سید غني غني ته:

په دې گومان مه شې چې هير به دې کرم

زه چې کوم دنگ يا غي پښتون ووينم
 د ژړا خوړين غر شمه ته رايا د شې
 د پښتانه احساس ځيرنه رنګ کې مې
 لکه سپرلی راشين شې گل اباد شې
 پر ځواني مرګې لارې تلليه گلله!
 څنگه دې غېږه کې دنگ سر يوړو
 ماته دې غرونه غرونه درد پريښودو
 تا د گلونو سمندر يوړو
 وخت بې گوناوه راته ثابت کړې گرانه
 ته پر اسلام ته پر پښتو مين وې
 ته ددې خاورې يو رښتونی بچی
 ته په دې دښتو په دې غرو مين وې
 تا د حماس په برج کې ژوند تېراوه
 لوی مبارز لوی مبتکر انسان وې
 تا غلامي سور جهنم بللو
 د ازادۍ د جنگ سر تېر انسان وې
 په دې گومان مه شې چې هير به دې کرم
 نوم دې کرم د زړه پر ځمکه گلله!
 د حال، ماضي پردو کې نه رانېکارې
 په يو مجهول جهان کې ورکه گلله!
 که زمانو د رمز هينداره راکړه
 ستا دقاتل تصوير به وژباړمه
 خاموشه ژبه به يې سره تېر کړم
 د شپو روان بهير به وژباړمه
 بيا به د وړانگو نه جنډه جوړه کړم
 ستا پر خاورين څلي به ورپېږي
 شعار به دارنگې پرې وليکمه
 بد مه کوئ ځکه بد نه زېږي

گهراڻي!

سترگي دې وايي
چي په مينه باندې تيره کېږده
گهراڻي!
باران چي اوري
ځمکه به نه لمد پري؟

۱۳۸۳ تله ۳
اريوب ځاځي خبر مينه

دوه پرکه سپوږمۍ

که د جام نسکوریدو ته خوله د گل شوې
پر اوبو به زرین شرنګ د زمزمې شې
بیا به ځي درېسې ټول د گلو غرونه
بیا به پېغله شنه لمن د زمانې شې

د نازونو د سپرلي پر لېچو اوږه
چې پر څڼو دې طبیعت شال د خدا شي
زړه چاودې حوصلې مو کړه راغونډې
چې مین مین ماښام مو په نڅا شي

که سکروټو له خماره څکه وکړه
بیا به گورې چې لذت کې مړینه څه ده
چې دې زړه د زړه په خوله کې مین خوب شي
بیا به گورې چې ژوند څه دی مینه څه ده

گناهونه به په منډو درته راشي
چې لمدې دې په خولو باندې سیلی شي
بیا دې گوره د ټټر سپینې روپۍ ته
ناڅاپي به پکې دوه پرکه سپوږمۍ شي
نو راماته شه د لوړ غرور ملکې!
چې یاغي زور دې ډېره کړمه د فکر
پر جبین دې د مچکو سجدې غواړم
چې جذبې دې څانگې څانگې کړم د ذکر

چې نظر دې د خوږو سترگو راخوږ شي
دې احساس کې د هیندارو مانۍ لامبي
د خامکو په دسمال کې مې چینه ده
پکې ستا غونډې سپین چکه! نجلۍ لامبي

۱۳۸۳ زمری ۱

شمشاد تلویزیون کابل

افغانستان

جام د کوشر که د شهید پر شونډو پروت و بیا هم
د خپل وطن د ازادۍ اوبو ارمان کې به و
خدای که په دې دنیا جنت وای پیدا کړی چېرته
زه په ایمان وایم چې گران افغانستان کې به و

۱۳۸۱ وری ۱
کابل

چې د خدای سره غږېزم

راوړه سترگې دې زما سترگو کې کېږده
چې لوړ غرونه درته لوړې ایښې شي
چې د خدای سره غږېرم ته رایاد شي
د اگونو دې جانانه تاپسې شي

۱۳۸۴ سلواغه ۴
کابل نوې کارته د برقی کلا

اووم براعظم

اور اور شي غوښتنې اخ چې خام نظر په خامه خوله
مینه شي د گلو کتا بونه غږې کې ونیسي

اوس چې شو اووم براعظم د ښکلا ځوان جانان
اوس به د سپرلیو هیوادونه غږې کې ونیسي

۱۳۸۵ وری ۱۷
کابل نوې کارته د برقی کلا

کاني چي مين شي

خدايه! مستانه سترگي يې واوښتي له غرونو نه
چاته به دمينې خوږې لارې ترېنه جوړي کړي؟

مه کوه زمونږ د ځوانو زړونو د مرگي هڅه
کاني چي مين شي خداي هيندارې ترېنه جوړې کړي

۱۳۸۵

اريوب ځاځي خبرمېنه

بد نصيب

د سرو لعلونو خزانه وي خو چې لاس وروړو
مونږ بد نصيبو ته د مړو اړو کڼدو وڅېږي

مجبور يو لاس د مينې بيا چاته ونه غځوو
په چا چې واچوو سلام هغه هندو وڅېږي

۱۳۸۱ زمری ۲۲

اريوب ځاځي خبرمېنه

ګوناه به وکړې

شډل به ښکارم چې پښتون يم ليونۍ زمانې!
لباس د خښتې لکه خټه په قالب کومه

ښکليه! ګوناه به وکړې پام نظر مې ونه تروړې
زه ستا په سترگو کې ديدار د ښکلي رب کومه

۱۳۸۱ تل ۱۰

اريوب ځاځي خبرمېنه

تنی تنی

پسې الماس د شعر د ژبې ښه تېره گرځوم
په جامه سپين لکه ښيښه د ريا پير لټوم

بيگاه په خوب کې په تنۍ تنۍ مې نوم د جانان
نن ديو ښکلي په ليمو کې يې تعبير لټوم

۱۳۸۱ تله ۲۵

ځاځي بابا ادبي ټولنه
اريوب

ملک بلا خوړلی

په ښه او بد پسې به نه گرځې بلا دې واخلم
دلته چنډخې هم په پښو کې د اس نال گرځوي

هغه زمونږ د کلی لوړ ملک بلا خوړلی
د ملکۍ پټکۍ په سر اوس يو کلال گرځوي

۱۳۸۱ تله ۳

اريوب ځاځي خپرمېنه

د ايښې ټټر

زه چې نغمې د هر پرهار په شونډو سازې کړمه
د گل تصوير د ايښو پر سپين ټټر وځاندي

مونږ يې ترلې د حالاتو ددوږخ په زنځير
څه که جنت ددې نږدې کنډو پر سر وځاندي

۱۳۸۱ وږی ۲۵

اريوب ځاځي خپرمېنه

تاتا

د انگار غشي مه وله د ښېرو گوډي به يوسې
گوره دې خړو کوڅو کې ملنگان د نغمو شته دي

ماشوم خيال مې په تاتا او په خپوړو ورځي ځکه
د گلپانو په تيونو کې شيدې د وږمو شته دي

۱۳۸۱ لړم ۱۸
اريوب ځاځي خبرمېنه

کومه وجه

گل د کاني په پرهار کې غېږ کړه خلاصه
ستا د شونډو په تمبو کې موسکا نشته

د لمبو نه تاو په کومه وجه بېل شو؟
په نظر کې دې نن شوڅه ادا نشته

۱۳۸۵ لړم ۱۰
اريوب ځاځي خبرمېنه

څه گودر خونه يم

ډېر به مې هم نه وهې د شوخ ناز په ځيرې خپې
زه لکه ماشوم په نه خبره مرور يم

وړې رانه همېش په لپو لپو د تن سرې ويني
گرانې! څه گودر خو نه يم هسې يو پرهريمه

۱۳۸۱ لړم ۱۵
اريوب ځاځي خبرمېنه

دا به يې ښيگنه کښم

لکه ليوه د پيري ښکار له ښه بيدار ولاړيم
خو وخت پر ما هيڅ دوږه د زړگي غل نه راوړي

چې خپل تندۍ مات کړم پرې دا به يې ښيگنه کښم
جانان دې کاني ماته راوړي خير که گل نه راوړي

۱۳۸۲ زمری ۲۱

کابل

سترې خولې

د وخت بلا وو راته سترې سترې خولې خلاصې دي
گڼې په غشو د ښامار ويشتنه گرانه نه ده

که مونږ نه ويني ځي له دوی هم شيدي نه بهېږي
بس گوزاره کوو د ځان پوښتنه گرانه نه ده.

۱۳۸۱ ليندۍ ۲

اريوب ځاځي خبرمېنه

تياکې

پښې د تخيل مې پرې تياکې شوې
د ښته د ښايست دې اورورينه ده

شوندي دې د موم په شان ته نرمې دي
ناسته پرې خبره ډبرينه ده

۱۳۸۲ وری ۱۳

کابل

د دوزخ لونه

خود به يې سترگې د ناترسه دوزخ لونه بولو
چې په اور اور نظرو غرونه پورې ورې شلوي

په شنه پروني کې يې سپينې ايښې مه گڼه
هغه تمامه شپه له شنه اسمانه ستوري شلوي

۱۳۸۲ وږی ۱
کابل نوی ښار

ونيوم

هسې څه زړی مې قبول و گنې ستا د لاسه
ليوښتوب وړی وم خو کلک خپلې پښتو ونيوم

ليونۍ مينې ته دې څو ځله قايل شوی يم
دا هم منم چې زمانې ته دې له پښو ونيوم

۱۳۸۲ زمری ۲۵
کابل

دم ختلې هيلې

ما يې رڼا ته د خپل غوڅ زړه پرهارونه گڼدل
لکه ډيوې مې پخو شپو کې بلولې هيلې

ستا د ښايست تر لورې څوکې چې ونه رسيدم
بېرته مې راوړې ماتې ماتې دم ختلې هيلې

۱۳۸۲ وږی ۲۳
کابل

للموسى كره

بنكلي به بدرنگ كړې ايرې مه شينده
ناست مې په ليمو كې تصويرونه دي

راوله نظر پرما لئو مې كړه
سترگې دې خواږه خواږه خوبونه دي

۱۳۸۲ ل ۵
رشاد ادبي كره كتنه كابل تايمني

زما خوى لري

د خيال كوپړې مې شوه ډنډو كې د باران اوبو ته
پكې د لوړو غرو سرچك مرغان مېنو كې وهي

گرنگ هم غوږ لري او خوله لري زما خوى لري
كو كې مې اوري په خواب كې راته كو كې وهي

۱۳۸۲ ليندۍ ۲۳
اريوب خاخي خبرمېنه

نا مكنه ده

دا نا ممكنه ده چې ننگه زمري
خوك د هوسۍ بچونۍ خام ته لوېشي

د گل تيونو نه شيدې د وږمو
په تورو گوتو د اور جام ته لوېشي

۱۳۸۲ ليندۍ ۱۴

د اړيوب لار

مدام سپړی ښه خوی کې سپړی ښه نه وي زړگيه!
د عشق د لیونتوب په لاره کله کله څه

خدای مه کړه چې تصویر دې د یار سترگو کې تن نشي
جلانه د اړيوب په لاره کله کله څه

۱۳۸۴ لمر ۱۲
کابل

روان پوه

وخت روان پوه شوی دی هېڅ راز د مینې نه ساتي
گوره خپله ښی سترگه دې پټه پټه پویه کړه

ما ورته د زړه د دروازي غېږه پرانستې ده
خدای دې دا وړه خدا په شونډو زر رالویه کړه

۱۳۸۲ مرغومی ۱۲
افغان ادبي بهیر کابل تایمینی

لوړه نښتره!

د سترو زړو دمه مو نه کېږي په بل چا باندې
دا ته که مرگ یې او که ویر یې خو بیا هم ټکور یې

په سپین ټټر دې د تېرو غشو خاپونه ناست دي
لوړه نښتره! شاید ته هم د مینو ورور یې

۱۳۸۲ لېنډی ۱۷
اړيوب ځاځي خبرمېنه

زما سيوری

د لمر غونډې جامې چې ورته وانه غونډې گرانه
په تورو او په کانیو زما سيوری نه ماتېږي

که ژبه رانه پرې کړې نو گونگی به شم رقیبه!
احساس نه مې د یار د نامې توری نه ماتېږي

۱۳۸۲ سلواغه ۵

کابل وزیر اکبر خان مېنه

د غرور لمر

ما دلیمو کتاب ستا مخ ته غوړولی و خو
ای د غرور د اسمان لمره! درنه هېر شوم ولې؟

دا خو دنیا ده خلک ښه منظرته سترگې نیسي
ښکلیه! ستا مخ ته چې مې وکتل کاپر شوم ولې؟

۱۳۸۱ غبرگولی ۲۱

اریوب خاخي خبرمینه

په ښیرو کې مینه

کله نا کله په ښیرو کې مینه هم یاده
وریځې هم تورو برگو پیڅو کې باران ځایوي

له جادوگر نازه دې سل ځله لوگی جانانه!
لکه ښکاري په یو نظر کې بیا بان ځایوي

۱۳۸۲ مرغومی ۲۸

افغان ادبي بهیر کابل تایمني

دنگه میناره

سلگۍ سلگۍ شیبې وې چې دوربین کې د خواږه خیال
لیدله مې د وخت له یو کړنگه میناره

له ځان نه غېږه تاو کړم او په ځان مې دمه وشي
ځواني د جانان هم ده لکه دنگه میناره

۱۳۸۲ لېږدي ۲۳
اریوب ځاځي خبرمېنه

زما زړه

هرڅو که د خپل تن په غوښو موږ دی زما زړه
بیا هم د مینې ورور دی سړیخور دی زما زړه

د خدای د کایناتو ایینه کې چې بې گورم
کت مټ سپینچکه ! ستا په شان ته جوړ دی زما زړه

۱۳۸۴ لړم ۲۴
کابل نوې کارته

تنې

شاعر به شم ملگرو د جانان غوندې سندرې
پیدا مې کړه د گل د گربوانه یوه تنې کې

پوهېږم چې په سر باندې مې خاورې ایرې نولې
خو تاته به ژوند غواړم د نرگسو په مانۍ کې

۱۳۸۴ وږی ۲۲
کابل

زمونږ ژوند دی

زمونږ خوبښېري زمونږ ژوند دی ژوند همدغه مانا
د حورو لپې شي سرې شونډې د موسکا لباس کې

شرم نيولي گنې ټول مړه دي په مينې پسې
هر څوک مين دی څوک شاعر څوک د ملا لباس کې

۱۳۸۴ چنگاښ ۲۵
کابل

بارانيز ماښام

سترگې دې واغوندي جامې د پسرلي د چينو
چې له بڼو نه دې گلچک گلچک نظر لاندې شي

راياد شې ته ، لويه هينداره منع کې بله ډېوه
چې بارانيز ماښام نه څوکه د سپين غر لاندې شي

۱۳۸۴ وږی ۱۴
کابل

د زړونو کيسې

زمونږ د چم په اينو باندې غبار مه کره
زومړيه! مات به دې کړي دا خلک ميراث خو نه دي

د مينې رمز کې څوک راگډ نکړې ساده جانانه!
دا خو د زړو کيسې دي څه انتخابات خو نه دي

۱۳۸۴
افغان ادبي بهير کابل تايمني

شليدلی جام

خير وکړې غرور دې د ليمو په پيڅو اور اخلي
لمر چې په لوېدو شي نو د غرو له څوکو والوزي

زړه شليدلی جام بوله چې مينه مروړه شي
عقل خو بايد چې د مغزو له څوکو والوزي

۱۳۸۴

افغان ادبي بهير کابل تايمني

رحم

زړگيه ! ځان محکم کړه د ژوند په هره دښته
دې وخت کرلي لارې بېلې بېلې دي د اور

منم د گلاليو سترگو رحم دې اشنا خو
اوبه که خوږ نعمت دی خو قاتلې دي د اور

۱۳۸۴ لړم ۵

کابل

د شيدو غوندې نظر

گله ! زړه يې مات نکړې د مينې بختور يې کړه
دنگ ملنگ که سپينه شونډه وغوښته نو ور يې کړه

لا دې د شيدو غوندې نظر په سترگک پوه نه دی
لا خو گلالي ماشوم دی ځوان يې کړه راستر يې کړه.

۱۳۸۴ سلواغه ۳

کابل نوې کارته د برقی کلا

خامخا

ته مې د رنگ د توریدو پوښتنه ولې کوي؟
بس ویلې کېږي څوک چې وازده په انگار ونیسي

څوک چې بنایست ترڅنګ مغرور شي زه یې گرم نه ګڼم
ګل چې زلمی شي خامخا لاسو کې خار ونیسي

۱۳۸۳ غبرګولی ۱۵
کابل کلاچه

ما پرې قانع کړه

ګرو به کېږدو په دلیل او په منطق غږېږو
ما پرې قانع کړه چې حساب ته دې حساب ووايم

شکر پوهېږمه د ستا په خوله ځان پر نه بولم
کېنه پښتون ته چې هر سوال ته دې ځواب ووايم

۱۳۸۵
اریوب ځاځي خبرمېنه

والی

زما په لیدو زما ګل رنگ په ځان کې داسې ورک شي
لکه ماهي چې بېخ ته لوېږي د اوبو له بامه

شاعر جانان مې مانبامونو پسې ډېر لگېږي
خدايزده څه ټکه پرې لوېدلې ده د شپو له بامه

۱۳۸۵
اریوب ځاځي خبرمېنه

کیدی کیس

خود به ستا غرور ما غرنی عادت ته واپوي
جام چې له منگي خخه گوزار شي ضرور کړنگ کوي

زړه وکړه گل خانگې په گېډي کميس کې پلې شه
تاته انتظار يو څوک د هيلو پر پالنگ کوي

۱۳۸۵

کابل

د نظر غېږه

گل ورغوي کې پيال له د وږمو ايښې
خبر نه دی د لمبو له انقلاب به

د نظر غېږه را پرانېزه جانانه!
لمبه کېږم د جذبو له انقلاب به

۱۳۸۱ غويي ۱۳

اريوب ځاځي خبرمېنه

تخیل

جذبه جذبه فطرت مې سرو لمبو ته غېږه ورکړه
په داسې لیونتوب مې لیونی تخیل مې کړ

سندرې تویدې ترې لکه پانې له چناره
يو څو شوخو ښو زما زلمی تخیل مې کړ

۱۳۸۱ غويي ۱۹

اريوب ځاځي

خوندي

لمر لکه د وړانگو خوندي پروت يې په ټټر کې دی
خه جنتي کيف په دې شل پل بشر کې دی

لپو نه مې زېرمزديگر توی دانه دانه شو پرې
خه عجيبه زور يې د ماښام غوندي نظر کې دی

۱۳۸۵

اريوب ځاځي خېرمېنه

ورغوي

وختونه کوي لوبې د وختونو په ورغو
دردونه وروي زمونږ د زړونو په ورغو

کوم دې ديدنونه خه په تورو تورو شپو کې
را اورې مې جانانه! د خوبونو په ورغو

۱۳۸۱ غبرگولي ۱۳

اريوب ځاځي خېرمېنه

راپېښ

تر سپينې ايښې چرمې گلکړې غزیدې
ستا مخ ته د زلمي شاعر سندرې غځیدې

ناخاپه چې راپېښ شولې جانانه خومره بڼه
پرون مې ستا په نوم پسې خبرې غځیدې

۱۳۸۱ غويي ۳۰

اريوب ځاځي خېرمېنه

څانگه

ساز مې سپينې څړيکې شوې پستو پستو رگونو کې
اخ د گلو څانگه شومه لمرته غېږه غېږه شوم

بيا مې د خمار په اننگيو توبه ښکلې کړه
تاو شومه راتاو شومه ساغر ته غېږه غېږه شوم

۱۳۸۱ غبرگولی ۱
اريوب ځاځي خبرمېنه

دميني اوبه

تا چې په تورو کانيو پلې کړې د ميني اوبه
زمانې وايه اوس دې هره ادا وړم پر اوږو

ستړې دعا مې د امين په اوږو داسې بار کړه
لکه جانان چې وعده بار کړي د قسم پر اوږو

۱۳۸۱ غبرگولی ۵
اريوب ځاځي خبرمېنه

شپه يې بار کړه

جانانه شپه يې بار کړه د ملا د بانگ په ولو
در څار شم له گل څانگو نه سرپورته کړه سحر شو

تعجب! د ليونۍ زمانې بېل غوندي انصاف دی
پرون يې په سرتار نه و نن څومره ځنور شو

۱۳۸۱ غبرگولی ۱۴
اريوب ځاځي خبرمېنه

ژبه

پخپله ژبه د وعدو ژبه تناکې نکړې
 جانانه پام چې د پښتو ژبه تناکې نکړې
 د تخیل د انځورگر ګوتو بلا دې واخلم
 د ملالیو د ټپو ژبه تناکې نکړې

۱۳۸۲ وږی ۲
 کابل

د لمبو ډال

خوږې خبرې د مین مینه ناک خیال ښوروي
 که یې پستې څنې نری نری شمال ښوروي
 د خپل نظر غشي په کوم هنر وروشرمه ؟
 ښکلی د ځان سره هر وخت د لمبو ډال ښوروي.

۱۳۸۱ تله ۲۸
 اریوب ځاڅي خبرمپنه

د شعور زیرمې

د زمانو د نفسیاتي خبرو کې داسې کیسې
 مونږ یې د ذهن د پردو شاته هم پټې لولو
 سړې دې نشي د سالمې سیالۍ گرمې جگړې
 د شعور زېرمې ډکوو بلې سکروټې لولو

۱۳۸۵
 کابل نوی ښار د غزل ماښام مشاعره

يوه شپه

خه وكرم لمبو په مخه كړى يم
خنكه تاته تېرې كيسې وكرم

خداى دې يوه شپه جانانه راوله
بيا به درته ډېرې كيسې وكرم

۱۳۸۳ کب ۱۲

اريوب ځاځي خېرمېنه

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English